

# الحسن علیہ السلام پر ایک نظر

(۲) ”الجوهرا النقی“ جس کی غرض غایت امام بیہقی کی تردید اور مسلک کی حمایت ہے۔ اس میں علامہ ابن الترمکافی کا امام بیہقی کے موقف پر اعتراض نہ کرنا اس بات کی دلیل ہے کہ وہ ان سے متفق ہیں۔ حالانکہ علامہ ابن الترمکافی نے زیادتی ثقہ کے اصول پر متعدد مقامات پر اعتماد کیا ہے اور امام بیہقی پر اس اصول سے جا بجا تنقید کی ہے ملاحظہ ہوں الجوهرا النقی ص ۶۶، ۱۲۶، ۱۳۷، ۲۴۶ ج ۱ لیکن اس کا یہ مطلب بھی نہیں کہ وہ اس قاعدہ کو علی الاطلاق صحیح قرار دیتے ہیں بلکہ دلائل کی صورت میں (اگر یہ تسلیم نہیں تو کہہ دیجئے امام بیہقی کی محض مخالفت میں) بسا اوقات موقوف کو مرفوع پر ترجیح دیتے ہیں مثلاً باب الدخول فی الصوم بالنیۃ کے تحت امام بیہقی کے اس کلام —

”واختلف علی الزہری فی اسنادہ ورفعه وعبدا اللہ بن ابی بکر اقام اسنادہ ورفعه وهو من الثقات الاثبات“  
پر تنقید کرتے ہوئے لکھتے ہیں:

”قلت اضطرب اسنادہ اضطراباً شديداً والذین وقفوه اجل واكثر من ابن ابی بکر“

الجوهرا النقی ص ۲۲۲

حالانکہ اس حدیث کو مرفوع بیان کرنے میں تنہا ابن ابی بکر نہیں بلکہ ابن ہر تاج اور عبید اللہ بن عمر العمری نے بھی اسے مرفوع ذکر کیا ہے، اور وہ دونوں ثقہ اور امام ہیں، بلکہ عبید اللہ العمری کے متعلق تو کہا گیا ہے کہ زہری سے روایت کرنے میں یہ امام مالک سے بھی بلند درجہ رکھتے ہیں بایں ہمہ علامہ المارہ دینی نے اس کے وقف کو ہی صحیح قرار دیا ہے جیسا کہ امام بخاری، امام ترمذی اور امام نسائی کی رائے ہیں۔ جس سے معلوم ہوتا ہے کہ رفع ووقف کی صورت میں وہ زیادتی

فقہ کے اصول کو علی الاطلاق صحیح تسلیم نہیں کرتے۔ بنا بریں حدیث ابو الدرداء کے متعلق امام بیہقی کے حکم پر خاموشی کے یہی معنی ہیں کہ وہ اصولی طور پر امام بیہقی سے متفق ہیں۔ ورنہ امام بیہقی پر تنقید نہ کرنا بالخصوص جہاں مذہب کی حمایت ہو، ایسے موقع پر خاموشی گزار جانا جو کے شیر ل نے کے مترادف ہے۔

۳۔ علامہ ذیلیعی نے نصب الرایہ میں یہ روایت ذکر کی ہے اور اس کے بعد امام نسائی کا یہ کلام بھی نقل کیا ہے:

«هَذَا مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ خَطَأً أَمَا هُوَ قَوْلُ أَبِي الْمَدْرَدَاءِ»

لیکن اس پر کسی قسم کا نقد و تبصرہ نہیں کیا۔

۴۔ مولانا صفدر صاحب کے محقق نیومی نے اپنی معرکہ الارار تصنیف آثار السنن میں بھی اسے موقوف ہی ذکر کیا ہے۔ اہل علم علامہ نیومی اور ان کی تصانیف سے واقف ہیں۔ ان کی تصانیف کا واحد مقصد مسلک کی حمایت اور اسے مدلل کرنا ہے۔ اور آثار السنن بالخصوص اسی مشن کی آئینہ دار ہے۔ جسے انہوں نے بلوغ المرام کے مقابلہ میں پیش کرتے ہوئے حنفی مدارس میں داخل نصاب کی دعوت دی تھی۔ انہوں نے اس روایت کو آثار السنن میں موقوف ذکر کر کے اس کے حاشیہ تعلیق المحسن میں محدثین کی تائید کرتے ہوئے فرماتے ہیں:

«قَالَ أَخْرَجَهُ النَّسَائِيُّ مَوْضِعًا مِنْ طَرِيقِ زَيْدِ بْنِ الْجَبَابِ وَقَالَ هَذَا مِنْ رَسُولِ اللَّهِ

خَطَأً أَمَا هُوَ قَوْلُ أَبِي الْمَدْرَدَاءِ وَقَالَ الدَّرَقَطَنِيُّ دَرَوَاهُ زَيْدُ بْنُ الْجَبَابِ عَنْ مَعَاذِ بْنِ

بْنِ مَالِكٍ هَذَا الْأَسْتَدُ وَقَالَ فِيهِ مَقَالُ رَسُولِ اللَّهِ صَلَّى اللَّهُ عَلَيْهِ وَسَلَّمَ

مَا رَأَى الْأَمَامَ إِلَّا وَقَدْ كَفَّ هَمُّهُ وَهَمُّهُ فِيهِ وَالصَّوَابُ أَقْدَمُ مِنْ قَوْلِ أَبِي الْمَدْرَدَاءِ

كَمَا قَالَ ابْنُ وَهْبٍ وَاللَّهُ أَعْلَمُ أَقْتَبِي كَلَامَهُ» (تعلیق المحسن ص ۹۱ ط ملسان)

علامہ نیومی کا جن کی طبیعت مسلک کی حمایت میں "کہ بلا اور نیم چڑھا" کے مصداق ہے، اس مقام پر خاموشی گزار جانا اس بات کی بین دلیل ہے کہ وہ بھی محدثین کے اس حکم سے متفق ہیں کہ یہ روایت موقوف ہے اور اس کا مرفوع ہونا شاذ ہے۔ حضرت مولانا صفدر صاحب کی خدمت میں گزارش ہے کہ کیا یہ بزرگ بھی قرآنہ خلف الامام کے مسلک میں خالی الذہن ہیں یا نہیں؟ اور انہوں نے بھی "ریک اور لبید از النصف تا وبلات" پر اذعان کیا ہے۔ یا صرف آپ خالصتاً ہونے کی وجہ سے سینہ زوری کا مظاہرہ فرما رہے ہیں؟ اور اسی ضمن میں اس بات کی بھی وضاحت

کر دی جائے کہ جس اصول کا آپ نے سہارا لیا کیا وہ اس کے قائل ہیں یا نہیں؟ اور اسی سے یہاں اس دعویٰ کی حقیقت بھی سمجھی جاسکتی ہے کہ "ثقف راوی کی متن و سند میں زیادت بالا جماع مقبول ہے اور حدیث موقوف و مرفوع ہونے کی صورت میں تمام محدثین کے نزدیک روایت مرفوع ہی سمجھی جائے گی" (احسن الکلام ص ۲۹۱)

کیا امام نسائی، امام دارقطنی، امام بیہقی، امام ابن خذیمہ، امام طحاوی، امام حاکم، امام یحییٰ بن صالح محدثین کی فہرست سے خارج ہیں؟ وہ اجماع بھی کس قدر مضبوط ہے کہ محدثین کی ایک جماعت خارج ہونے کے باوجود "اجماع" ہی رہتا ہے اور اس کی اجتماعیت پر کسی قسم کا حرف نہیں آتا!

ہم قبل ازیں زیادتی ثقہ اور وصل و اتصال کے اختلاف پر بحث کر آئے ہیں اور دلیل سے ثابت کر چکے ہیں کہ ایسی صورت میں فیصلہ دلائل و قرائن پر موقوف ہوگا۔ یہ حکم علی الاطلاق صحیح نہیں۔ ہمیں اجماع و اتفاق کا دعویٰ سراسر لغو، بالکل بے بنیاد اور غلط ہے۔ مولانا صاحب نے دراصل پہلے اصول سمجھنے اور بیان کرنے میں غلطی کی، پھر دیگر علل کو خواہ مخواہ نظر انداز کر دیا لیکن پھر بھی مجرم الٹا امام بیہقی وغیرہ قرار پائے۔ اس کے بعد لکھتے ہیں:

"مولانا مبارک پوری صاحب کا معاملہ ہی عجیب ہے۔ وہ امام سفیان ابن عیینہ اور صحابہ کرام کے آثار سے تو حدیث کو مستفید کرنا گوارا نہیں کرتے مگر اس منہام پر جناب رسول اللہ صلی اللہ علیہ وسلم کی حدیث کو محض ناقص عقل اور فہم نارسا کی زنجیروں میں جکڑنا چاہتے ہیں (بحوالہ ابکار المنن) اور لطف کی بات یہ کہ لڑتے ہیں اور ہاتھ میں تلو اور بھی نہیں" (ص ۲۹۲)

بھرم کھل جائے ظالم ترے قامت کی درازی کا  
اگر اس طرہ پر تیج و خم کا تیج خم نکلے!

ہمارا تجربہ ہے کہ جہاں مولانا صاحب دلائل سے عاجز آئے، وہاں زور بیانی سے وقت نکالی گئے۔ ہم مولانا صاحب کو ان کے زہد و تقویٰ کا واسطہ دے کر عرض کرتے ہیں کہ مولانا مبارک پوری صاحب نے حضرت ابوالدرداء کی حدیث کو مستفید کیا یا ان کے فتویٰ کو؟ ابکار المنن آخر آثار المنن پر تنقید ہے۔ جب یہ روایت آثار المنن میں ہی موقوف ہے اور مولانا نموی اسکے موقوف صحیح ہونے

اقرار کر چکے ہیں تو پھر اسے مولانا مبارکپوری کا "جناب رسول اللہ کی حدیث" سمجھ کر تنقید کے کیا معنی؟

سے کچھ تو دیکھا ہوتا کچھ تو پڑھا ہوتا

پھر مولانا مبارکپوری مرحوم نے جو کہا یہی محض عقل و فہم سے کیا یا کسی دلیل سے؟ ہم ناظرین پر واضح کر دینا چاہتے ہیں، محدث مبارکپوری نے کوئی تعجب انگیز بات نہیں کی۔ خود مولانا صفدر صاحب اپنا ہوش کھو بیٹھے ہیں اور سراپائی کی حالت میں ان پر تعجب کا اظہار کرتے ہیں۔ محدث موصوف نے اگر حضرت ابوالدرداء کے قول کو مفید کیا ہے تو اس پر انہوں نے دلیل بھی ذکر کی ہے، چنانچہ لکھتے ہیں:

"اعداد بقول ابی الدرداء لاری الامام اذا اام القوم الا قد كفاهم نبيهما  
عد الفاتحة بيدل عليه فتوا روى البيهقي في كتاب التداآت عن حسان  
بن عطية ان ابى الدرداء قال لا ستك فاتحة الكتاب خلف الامام جهرا ۱ و  
لذم جهرا استهني فلا حجة في ذلك محتزنة" (ابن كمال المنين)

یعنی حضرت ابوالدرداء کے اس قول میں کہ جب امام کسی قوم کی امامت کرے تو میرا خیال ہے، امام کی قرأت مفقودی کے لئے کافی ہوگی، اس میں قرأت سے مراد فاتحہ کے علاوہ ہے جبکہ حضرت ابوالدرداء ہی کا فتوے امام بیہقی نے کتاب الفقرة میں یوں نقل کیا ہے کہ امام کے پیچھے فاتحہ نہیں چھوڑنی چاہیے اگرچہ امام جہر پڑھے یا آہستہ اور ایک روایت میں ہے کہ اگر امام رکوع میں ہو تو اسی حالت میں سورۃ فاتحہ پڑھ لے بشرطیکہ تمہیں معلوم ہو کہ سورۃ فاتحہ پوری پڑھ لو گے۔

ناظرین کرام سے التماس ہے کہ وہ خود فیصلہ فرمائیے کیا مولانا مبارکپوری نے "قول ابی الدرداء"

کہا ہے یا حدیث ابی الدرداء، جبارت کے خط کشیدہ الفاظ ملاحظہ فرمائیے اور پھر مولانا صفدر صاحب کی دیانت داری پر انہیں داد دیں۔ اور پھر یہ کہ مولانا مبارکپوری نے اس اثر کو اگر مفید کیا ہے تو وہ بلا دلیل ہے۔

میری ادا کو دیکھ کر، میری وفا کو دیکھ کر

بندۂ خدا منصفی کرنا خدا کو دیکھ کر

مولانا صفدر صاحب کو ان کی پیش کردہ دلیل سے اختلاف ہونے پر علیحدہ بات ہے۔ اسکا

بر ملا ذکر ناچاہیے تھا۔ لیکن یہ کہنا کہ عقل اور فہم نارسا کی زنجیروں میں جکڑنا چاہتے ہیں،

سفید جھوٹ اور نرمی دروغ گوئی ہے اور نہ ہی یہ انداز اہل علم کو زیبا ہے۔ اسی ضمن میں یہ عرض کر دینا بھی فائدہ سے خالی نہ ہو گا کہ مولانا مبارک پوری نے جس دلیل کی بنا پر یہ تاویل کی ہے، وہ ایسی نہیں کہ جسے رد کر دیا جائے۔ اس اثر کے تمام راوی ثقہ اور صدوق ہیں البتہ اس میں ولید بن مسلم مدلس ہے جیسا کہ مولانا صفدر صاحب نے حصہ ثانی میں اعتراف کیا ہے لیکن یہ اعتراف صحیح نہیں جب کہ محدثین کثیر سے اس کی متابعت ثابت ہے جس کا ذکر امام بیہقی نے کتاب القراءۃ ص ۶۷ میں کیا ہے۔ وہ اگرچہ متکلم فید ہے لیکن اس کے حق میں فیصلہ وہی صحیح ہے جو حافظ ابن حجر نے تقریب میں کیا ہے۔ فرماتے ہیں:

«صدوق کثیر الغلط»

اور ایسے راوی کی روایت سے بہر حال تدلیس کا شبہ زائل ہو جاتا ہے۔ بنا بریں جب یہ اثر صحیح ہے تو اسے پیش کرتے ہوئے محدث مبارک پوری نے حضرت ابوالدردار کے دو مختلف فیصلوں میں تطبیق دینے کی کوشش کی ہے، کوئی جرم نہیں کیا جس پر مولانا صفدر صاحب آگ بگولا ہو رہے ہیں۔ مسلکی تعصب کی عینک اتار کر بات کرتے تو یقیناً اس قدر سوزن میں مبتلا نہ ہوتے۔

رہا مولانا صاحب کا یہ فرمان کہ اس کا موقوف ہونا اپنے مقام پر صحیح ہے جس کا مطلب یہ ہے کہ مرفوعاً بھی یہ روایت آئی ہے اور موقوفاً بھی۔ جب مسئلہ بیان کرنا مقصود ہو گا تو اپنا قول بیان کر دیتے ہوں گے اور جب حدیث کا بیان کرنا ہو گا تو مرفوعاً بیان کر دیتے ہوں گے «(ملاحظہ ص ۲۹۲)»  
تو یہ اصول بھی علی الاطلاق صحیح نہیں۔ بلکہ اس میں دو صورتیں ہیں:

۱۔ اگر ایک ہی راوی کبھی مرفوع اور کبھی موقوف ذکر کرتا ہو اور دونوں اسناد عمل عامہ نہ سے صاف ہوں تو ایسی صورت میں بلاشبہ مرفوع کو ترجیح دی جائے گی اور موقوف کو فتویٰ پر محمول کیا جائے گا۔ چنانچہ علامہ عراقی فرماتے ہیں:

«اذا وقع الاختلاف من راو واحد ثقہ فی المسائلین معاً فوصلہ فی وقت واحد وادسلہ فی وقت اور رفعہ فی وقت ووقفہ فی وقت فالحکم علی الاصح لوصولہ ورفضہ لادامۃ ووقفہ» (شرح الفیتہ ج ۱، ص ۸۳)

لیکن اگر یہ اختلاف ایک راوی کے تلامذہ میں ہے تو پھر ثقہ اور اوثق کے اصول پر اس کی تیسرے کی جائے گی۔ اگر دونوں اسناد جمہ عیوب سے صاف ہوں گی تو پھر مزید قرآن کو ملحوظ رکھتے ہوئے فیصلہ کیا جائے گا جیسا کہ اس کی تفصیل ہم عرض کر آئے ہیں۔  
(بقیہ برصحت)